



ОПШТИНА КАРПОШ
ОДДЕЛЕНИЕ ЗА ПОДДРШКА И
ОРГАНИЗАЦИЈА НА РАБОТАТА НА СОВЕТОТ

Бр. 09-3562/1
25.04.2024 год.
СКОПЈЕ



Врз основа на член 36, став 1, точка 1 и член 62 од Законот за локалната самоуправа („Службен весник на Република Македонија“ бр.5/2002), а во врска со член 63, став 5 од Законот за основното образование („Службен весник на Република Македонија“ бр.161/19 и бр.229/20) и Одлуката за изменување и дополнување на Одлуката за утврдување на реони на основните училишта на Општина Карпош бр.09-3199/16 од 20.04.2023 година, Советот на Општина Карпош, на дваесет и петта седница, одржана на 30 март 2023 година, донесе

ОДЛУКА
за утврдување на реони на основните училишта на Општина Карпош
-ПРЕЧИСТЕН ТЕКСТ-

Член 1

Со оваа одлука се утврдуваат реоните на основните училишта во кои се опфаќаат учениците од целата територија на Општина Карпош.

Член 2

Со усвојувањето на оваа одлука се обезбедува реален прилив на учениците во основните училишта и рационално искористување на училишните капацитети во Општина Карпош.

Член 3

Реонот на општинското основно училиште „АВРАМ ПИСЕВСКИ“, Општина Карпош - Скопје ја опфаќа територијата на населените места М.З .Бардовци, М.З. Злокуќани и Момин Поток.

Учениците од I (прво) до IX (деветто) одделение од овој реон се запишуваат во општинското основно училиште „АВРАМ ПИСЕВСКИ“, Општина Карпош - Скопје.

Член 4

Реонот на општинското основно училиште „БРАТСТВО“, Општина Карпош - Скопје ја опфаќа територијата на урбаните заедници Тафталиџе 2, Нерези и дел од У.З. Пецо Божиновски Кочо, што се простира на исток до улица „Московска“, на север до булевар „Партизански одреди“, на запад до реката Вардар и на југ до булевар „Митрополит Теодосиј Гологанов“ и Булевар „Васил Чакаларов“ од ул. “Козле” бр.179 до Средно и Горно Нерези и зградите на булевар “Васил Чакаларов” бр.1 и бр.3

Учениците од I (прво) до IX (деветто) одделение од овој реон се запишуваат во општинското основно училиште „БРАТСТВО“, Општина Карпош -Скопје.



Член 5

Реонот на општинското основно училиште „ВЕРА ЦИРИВИРИ ТРЕНА“, Општина Карпош - Скопје ја опфаќа територијата на урбаната заедница Карпош 2, што се простира на исток до улица „Никола Тесла“, на север до булевар „8ми Септември“ (од улица „Скупи“ до булевар „Никола Карев“), на југ до булевар „Партизански одреди“ и на запад до булевар „8ми Септември“. Учениците од I (прво) до IX (деветто) одделение од овој реон се запишуваат во општинското основно училиште „ВЕРА ЦИРИВИРИ ТРЕНА“, Општина Карпош - Скопје.

Член 6

Реонот на општинското основно училиште „ВЛАДО ТАСЕВСКИ“, Општина Карпош-Скопје ја опфаќа територијата на урбаните заедници „Кузман Јосифовски Питу“ и „Пецо Божиновски Кочо“, што се простира на исток од ул. „Брадфорска“, на север до улица „Јуриј Гагарин“ бр.76 б и на југ ул. „Козле“ бр.1, Ловќенска, Трнодол и Жданец. Учениците од I (прво) до IX (деветто) одделение од овој реон се запишуваат во општинското основно училиште „ВЛАДО ТАСЕВСКИ“, Општина Карпош - Скопје.

При упис на ученици во ООУ „Владо Тасевски“ предност имаат деца од реонот. Дополнително може да се запишат деца од Нерези и од потегот ул. „Брадфорска“ до Министерството за економија, на барање на родителите ако семејството веќе има запишано братче или сестриче, доколку во училиштето има слободно место со обезбедени согласности од двете училишта.

Член 7

Реонот на општинското основно училиште „ВОЈДАН ЧЕРНОДРИНСКИ“, Општина Карпош-Скопје ја опфаќа територијата на урбаната заедница „Владо Тасевски“, и дел од „Кузман Јосифовски Питу“, што се простира на исток до улица „Франклин Рузвелт“, на југ до булевар „Васил Ѓоргов бр.34 до ул. „Козле“ бр.30, на запад до улица „Брадфорска“ и булевар „8ми Септември“ и на север до булевар „Партизански одреди“. Учениците од I (прво) до IX (деветто) одделение од овој реон се запишуваат во општинското основно училиште „ВОЈДАН ЧЕРНОДРИНСКИ“, Општина Карпош - Скопје.

Член 8

Реонот на општинското основно училиште „ДИМО ХАЦИ ДИМОВ“, Општина Карпош - Скопје ја опфаќа територијата на урбаната заедница „Влае 1“ и територијата на урбаната заедница „Влае 2“, што се простира на исток до



реката Вардар, на север до реката Лепенец, на запад до булевар „Ѓорче Петров“ и на југ до булевар „Војвода Васил Чакаларов“.

Учениците од I (прво) до IX (деветто) одделение од овој реон се запишуваат во општинското основно училиште „ДИМО ХАЦИ ДИМОВ“, Општина Карпош - Скопје.

Член 9

Реонот на општинското основно училиште „ЈАН АМОС КОМЕНСКИ“, Општина Карпош - Скопје ја опфаќа територијата на урбаната заедница „Тафталице 1“, што се простира на исток до булевар „8ми Септември“, на југ до булевар „Митрополит Теодосиј Гологанов“, на север до булевар „Партизански одреди“ и на запад до улица „Московска“.

Учениците од I (прво) до IX (деветто) одделение од овој реон се запишуваат во општинското основно училиште „ЈАН АМОС КОМЕНСКИ“, Општина Карпош - Скопје.

Член 10

Реонот на општинското основно училиште „ЛАЗО ТРПОВСКИ“, Општина Карпош - Скопје ја опфаќа територијата на урбаната заедница „Карпош 3“, што се простира на исток до булевар „8ми Септември“, на север до реката Вардар, на југ до булевар „Партизански одреди“ и на запад до улица „Љубљанска“.

Учениците од I (прво) до IX (деветто) одделение од овој реон се запишуваат во општинското основно училиште „ЛАЗО ТРПОВСКИ“, Општина Карпош - Скопје.

Член 11

Реонот на општинското основно училиште „ПЕТАР ПОП АРСОВ“, Општина Карпош - Скопје ја опфаќа територијата на урбаната заедница „Карпош 4“, што се простира на исток до улица „Љубљанска“, на север до булевар „Илинден“, на запад до реката Вардар и на југ до булевар „Партизански одреди“.

Учениците од I (прво) до IX (деветто) одделение од овој реон се запишуваат во општинското основно училиште „ПЕТАР ПОП АРСОВ“, Општина Карпош - Скопје.

Член 12

Реонот на општинското основно училиште „ХРИСТИЈАН ТОДОРОВСКИ КАРПОШ“, Општина Карпош - Скопје ја опфаќа територијата на урбаната заедница „Карпош 1“, што се простира на исток до улица „Франклин Рузвелт“, на југ до булевар „Партизански одреди“, на запад до улица „Никола Тесла“ и на север до Градски парк.





Учениците од I (прво) до IX (деветто) одделение од овој реон се запишуваат во општинското основно училиште „ХРИСТИЈАН ТОДОРОВСКИ КАРПОШ“, Општина Карпош - Скопје.

Член 13

Општинското основно училиште е должно да ги опфати учениците од својот реон.

Во постапката за упис на ученик, родителот/старателот е должен покрај останатата документација, да достави и еден од следните документи:

- документ за идентификација постар од 18 месеци од денот на издавањето на личниот документ на родителот/старателот до денот на запишувањето на ученикот со адреса на живеење во Општина Карпош, од реонот на училиштето или
- доколку документот за идентификација е понов од 18 месеци од денот на издавањето на личниот документ - до денот на запишувањето на ученикот со адреса на живеење во Општина Карпош, од реонот на училиштето, родителот/старателот треба да достави доказ за сопственост – Имотен лист за објектот или писмен доказ (уплатница) за стекнување со право на сопственост – недвижен имот (стан - кука) - дека постапката за купување недвижен имот е во тек, или
- Доколку родителот/старателот нема недвижен имот во лична сопственост, со адреса на живеење во Општина Карпош од реонот каде припаѓа училиштето, а живее во реонот, во закупена недвижност, потребно е да достави Договор за закуп, во форма на исправа врз основа на која е регулирана даночната обврска за плаќање данок, односно доказ дека Договорот за закуп е уредно пријавен во Министерство за финансии - Управа за јавни приходи и задолжително да поседува личен документ за идентификација од пребивалиште (односно адреса за привремен престој) од реонот на училиштето во Општина Карпош во кое поднесува документи за упис на ученик.

Член 14

- (1) Општинското основно училиште може да запише ученици од друг реон или друга општина, доколку има слободни места за запишување.
- (2) За запишаните ученици од став (1) трошоците за превоз паѓаат на терет на родителот/старателот.



ОПШТИНА КАРПОШ
ОДДЕЛЕНИЕ ЗА ПОДДРШКА И
ОРГАНИЗАЦИЈА НА РАБОТАТА НА СОВЕТОТ



Член 15

Оваа одлука влегува во сила со денот на донесувањето, а ќе се објави во „Службен гласник на Општина Карпош“.

Изработил:

Јелена Цветковиќ
Виолета Андреевска

СЕКРЕТАР
НА ОПШТИНА КАРПОШ,
Ивана Ордевска

